

இனிமையான குழந்தைகளே! இங்கே நீங்கள் சுகம்-துக்கம், மானம்-அவமானம்..... அனைத்தையும் சகித்துக் கொள்ள வேண்டும். பழைய உலகத்தின் சுகங்களில் இருந்து புத்தியை விலக்கி வைக்க வேண்டும். தன்னுடைய வழிப்படி நடக்கக் கூடாது.

கேள்வி : தேவதா ஜென்மத்தைக் காட்டிலும் இந்த ஜென்மம் மிக நல்லது, (சிறந்தது) எப்படி?

பதில் : இந்த ஜென்மத்தில் குழந்தைகள் நீங்கள் சிவபாபாவின் பண்டாராவிலிருந்து சாப்பிடுகிறீர்கள். இங்கே நீங்கள் அளவற்ற வருமானத்தை சம்பாதிக்கிறீர்கள். நீங்கள் பாபாவை சரணடைந்திருக்கிறீர்கள். இந்த ஜென்மத்தில் தான் ஆத்மா நீங்கள் உங்களுடைய இந்த உலகத்தையும் பரலோகத்தையும் சுகமானதாக ஆக்குகிறீர்கள். சதாமாவைப் போல் இரண்டு கைப்பிடி அவல் கொடுத்து 21 ஜென்மங்களுக்கான இராஜ்யத்தை அடைகிறீர்கள்.

பாடல் : அருகில் இருந்தாலும் சரி, தொலைவில் இருந்தாலும் சரி.....

ஓம் சாந்தி. இந்தப் பாடலுக்கு எவ்வளவு நல்ல அர்த்தம் உள்ளது! பாபா வந்து குழந்தைகளுக்குப் புரிய வைக்கிறார்- நாம் இந்த உடலால் அருகில் இருந்தாலும் சரி, தூரத்தில் இருந்தாலும் சரி, ஏனென்றால் முன்னால் வந்து யோகத்தின் கல்வியைக் கற்பித்துக் கொண்டிருக்கிறார். பிரேரணை மூலமாகவோ கற்பிக்க மாட்டார் இல்லையா? நான் அருகில் இருந்தாலும் தூரத்தில் இருந்தாலும் என்னைத் தான் நினைவு செய்ய வேண்டும். பகவானிடம் செல்வதற்காகத் தான் பக்தி செய்கின்றனர். பாபா வந்து புரிய வைக்கிறார், ஹே ஜீவாத்மாக்களே, இந்த சரீரத்தில் நிவாசம் செய்கின்ற ஆத்மாக்களே, ஆத்மாக்களோடு பரமபிதா பரமாத்மா அமர்ந்து உரையாடுகிறார். பரமாத்மா ஆத்மாக்களோடு அவசியம் சந்திக்க வேண்டும். அதனால் ஜீவாத்மாக்கள் பகவானை நினைவு செய்கின்றார்கள். ஏனென்றால் துக்கத்தில் இருக்கிறார்கள். சத்யுகத்திலோ யாரும் நினைவு செய்வதில்லை. இப்போது குழந்தைகள் நீங்கள் அறிவீர்கள், நாம் மிகப் பழைய பக்தர்கள். எப்போதிருந்து மாயா நம்மைப் பிடித்ததோ, அப்போதிருந்து பகவானின், சிவனுடைய நினைவு தொடங்கியது. ஏனென்றால் சிவபாபா நம்மை சொர்க்கத்தின் மாலிக்காக (எஜமான்) ஆக்கியிருந்தார். ஆகவே அவருடைய நினைவுச் சின்னத்தை உருவாக்கி பக்தி செய்கின்றனர். இப்போது நீங்கள் அறிவீர்கள், பாபா முன்னால் வந்திருக்கிறார், அழைத்துச் செல்வதற்காக. ஏனென்றால் இப்போது பாபாவிடம் செல்ல வேண்டும். எதுவரை இங்கே இருக்கிறோமோ, அதுவரை பழைய சரீரத்தை, பழைய உலகத்தைப் புத்தி மூலம் மறக்க வேண்டும், யோகத்தில் அமர வேண்டும். அப்போது இந்த யோக அக்னியால் பாவங்கள் பஸ்மமாகும். இதில் முயற்சி செய்ய வேண்டியுள்ளது. பதவியும் கூட உயர்ந்தது. உலகத்தின் மாலிக் ஆகவேண்டும். மனிதர்கள் சொல்கின்றனர், உலகத்தின் மாலிக்கோ சிவபாபா என்று. ஆனால் அப்படி இல்லை. உலகத்தின் மாலிக்காக மனிதர்கள் தான் ஆகின்றனர். பாபா அமர்ந்து குழந்தைகளை உலகத்தின் மாலிக் ஆக்குகின்றார். அவர் சொல்கிறார், நீங்கள் தாம் உலகத்தின் மாலிக்காக இருந்தீர்கள். பிறகு 84 பிறவிகள் எடுத்து-எடுத்தே இப்போது சோழிக்குக் கூட மாலிக்காக இல்லை. முதல் நம்பர் பிறவி மற்றும் இப்போதைய கடைசிப் பிறவியைப் பாருங்கள், எவ்வளவு இரவு-பகலுக்குள்ளே வேறுபாடு! எவருடைய நினைவும் வரக்கூடாது, பாபா வந்து சாட்சாத்காரம் செய்விக்கும் வரை. ஞானம் புத்தி மூலமாகவும் சாட்சாத்காரம் ஆகின்றது. யார் புத்திசாலிக் குழந்தைகளோ, தினமும் பாபாவை நினைவு செய்கிறார்களோ அவர்களுக்கு மிகுந்த குஷி வரும். நீங்கள் இங்கே கேட்கிறீர்கள், அனைத்தும் புதிய விஷயங்கள். மனிதர்களோ எதையும் அறிந்திருக்கவில்லை. அவர்களோ பொய் சொல்லிக் கொண்டே இருக்கின்றனர், வாசல் தோறும் அலைந்து (அங்கு இங்குப்போய்) திரிந்து கஷ்டப்படுகின்றனர். நீங்களோ அலைந்து திரிவதில் இருந்து விடுவிக்கப்படுகிறீர்கள். பாபா சொல்கிறார், நீங்கள் ஆத்மாக்கள், தந்தையாகிய என்னை நினைவு செய்து கொண்டே இருங்கள். புத்தியில் இதே சிந்தனை இருந்து கொண்டிருக்க வேண்டும் என்று- நாம் ஆத்மாக்கள் பாபாவிடம் செல்ல வேண்டும். இந்த சிருஷ்டி நமக்கானதல்ல. இந்தப் பழைய சிருஷ்டியோ அழிந்துவிடப் போகின்றது. பிறகு நாம் சொர்க்கத்தில் வந்து புதிய மாளிகைகளைக் கட்டுவோம். இரவும் பகலும் இது புத்தியில் ஓடிக்கொண்டே இருக்க வேண்டும். பாபா தம்முடைய அனுபவத்தைச் சொல்கிறார். இரவில் தூங்குகிறேன் என்றால் இதே சிந்தனை ஓடுகிறது. இந்த நாடகம் இப்போது முடிவடைகின்றது. இந்தப் பழைய ஆடையை விட்டுவிட வேண்டும். ஆம், விகர்மங்களின் சுமை அதிகம் உள்ளது. அதனால் நிரந்தரமாக பாபாவை நினைவு செய்ய வேண்டும். தனது அவஸ்தாவை (நிலையை) மனக்கண்ணாடியில் பார்க்க வேண்டும்- நம்முடைய புத்தி அனைத் திலிருந்தும் விடுபட்டிருக்கிறதா? தொழில் முதலியவற்றில் ஈடுபட்டிருந்த போதும் புத்தி மூலம் செயல்பட முடியும்.

பாபாவுக்கு எவ்வளவு அக்கறை உள்ளது! எவ்வளவு ஏராளமான குழந்தைகள்! அவர்களைப் பற்றிய சிந்தனை வைக்க வேண்டியுள்ளது. குழந்தைகளுக்கு சரண் (அடைக்கலம்) தர வேண்டும். துக்கத்திலோ அநேகர் உள்ளனர் இல்லையா? கஷ்டங்கள் வரும்போது எவ்வளவு பேர் துக்கமடைந்து இறக்கின்றனர்! இந்த சமயம் மிகவும் கெட்டதாகும். ஆக, குழந்தைகளுக்கு அடைக்கலம் கொடுப்பதற்காக இந்தக் கட்டடங்கள் கட்டப்படுகின்றன. இங்கோ அனைவரும் பாபாவின் குழந்தைகள் தான் தங்குகின்றனர். எந்த பயமும் இல்லை. பிறகு யோகபலமும் உள்ளது. குழந்தைகள் சாட்சாத்காரமும் பார்த்துள்ளனர். யார் பாபாவை நல்லபடியாக நினைவு செய்கின்றனரோ பாபா அவர்களுக்குப் பாதுகாப்பும் தருகிறார். விரோதிகளுக்கு பயங்கர ரூபத்தைக் காட்டி விரட்டி விடுகின்றார். உங்களுக்கு எதுவரை இந்த சரீரம் உள்ளதோ அதுவரை யோகத்தில் (தந்தையின் நினைவு) இருக்க வேண்டும். இல்லையென்றால் தண்டனைகள் பெற நேரிடும். பெரிய மனிதர்களின் குழந்தைகள் தண்டனை அடைகிறார்கள் என்றால் அவர்கள் தலை கவிழ்ந்து நிற்க நேரிடும். நீங்களும் கூட தலையைக் கவிழ்த்து நிற்க நேரிடும். குழந்தைகளுக்கோ இன்னும் கடுமையான தண்டனைகள் உள்ளன. சிலர் இப்படியும் உள்ளனர், அவர்கள் சொல்கின்றனர்- இப்போதோ மாயாவின் சுகத்தைக் கொஞ்சம் பெற்றுக் கொள்வோம். பிறகு என்ன நடக்கிறதோ, பார்த்துக் கொள்ளலாம் என்று. அநேகருக்கு இந்தப் பழைய உலகத்தின் சுகங்கள் இனிமையானதாக உள்ளன. இங்கோ சுகம்-துக்கம், மான-அவமானம்... அனைத்தையும் சகித்துக் கொள்ள வேண்டியுள்ளது. உயர்ந்த பிராப்தியை விரும்புவீர்களானால் ஸ்ரீமத் பின்பற்ற வேண்டும், தாய்-தந்தையின் கட்டளைப்படி நடக்க வேண்டும். தன்னுடைய வழி என்றால் இராவணனின் வழி. அதுவும் அதிர்ஷ்டத்திற்குக் கோடுப் போடுவதற்கென்றே வரும். பாபாவிடம் கேட்பீர்களானால் பாபா உடனே சொல்வார்- இது அசுர வழி. ஸ்ரீமத் அல்ல. ஒவ்வோர் அடியிலும் ஸ்ரீமத் இருக்க வேண்டும். எங்காவது தலைகீழான காரியம் செய்து பாபாவின் பெயரைக் கெடுக்காதிருக்கிறோமா எனப்பார்க்க வேண்டும். அத்தகைய இலட்சணம் இருக்கும்போது தான் தேவி-தேவதா ஆவீர்கள். அங்கே தானாகவே இலட்சணங்கள் வந்துவிடும் என்பதில்லை. இங்கே மிகவும் இனிமையான நடத்தை வேண்டும். சிவபாபா சொல்லவில்லை என்றாலும், பிரம்மா பாபா சொன்னாலும் கூட அதற்கு இவர் பொறுப்பாவார் இல்லையா? ஏதேனும் நஷ்டம் ஏற்பட்டாலும் கூடப் பரவாயில்லை. இது டிராமாவில் இருந்தால் உங்கள் மீது எந்த ஒரு குற்றமும் இல்லை. மனநிலை மிக நல்லதாக இருக்க வேண்டும். நீங்கள் இங்கே அமர்ந்திருக்கலாம், புத்தியில் இது தான் இருக்க வேண்டும்- நாம் பிரம்மாண்டத்தின் மாலிக், அங்கே வசிப்பவர்கள். இதுபோல் வீட்டில் அமர்ந்திருக்கும் போது, வேலை செய்து கொண்டிருக்கும் போது அனைத்தையும் கடந்து சென்று கொண்டே இருப்பீர்கள். எப்படி சந்நியாசிகள் இல்லறத்திலிருந்து அப்பாற்பட்டவர்களாக ஆகிவிடுகிறார்கள். நீங்களோ பழைய உலகம் முழுவதிலும் இருந்து அப்பாற்பட்டு விடுகிறீர்கள். அந்த ஹடயோக சந்நியாசம் மற்றும் இந்த சந்நியாசத்துக்கிடையில் இரவு-பகலுக்குள்ளே வேறுபாடு உள்ளது. இந்த இராஜயோகத்தை பாபா கற்பிக்கிறார். சந்நியாசிகள் கற்றுத்தர இயலாது. ஏனென்றால் முக்தி-ஜீவன்முக்தி அளிப்பவர் ஒருவர் தாம். அனைவருக்கும் இப்போது முக்தி கிடைக்கப் போகின்றது. ஏனென்றால் அனைவரும் திரும்பிச் செல்ல வேண்டும். சாதுக்கள் சாதனை செய்கின்றனர், நாம் திரும்பிச் செல்ல வேண்டும் என்று. இங்கே துக்கத்தில் உள்ளனர். சிலர் பிறகு சொல்கின்றனர், நாங்கள் ஜோதியோடு ஜோதியாக ஐக்கியமாகி விட வேண்டும். அநேக வழிமுறைகள் உள்ளன.

பாபா புரிய வைத்துள்ளார், சில குழந்தைகளுக்குப் பழைய உறவினர்களும் நினைவில் வருகின்றனர். அந்த உலகத்தின் சுகங்களினுடைய ஆசை ஏற்பட்டது என்றால் செத்துப்போய் விட்டனர் என்று அர்த்தம். பிறகு அவர்களின் கால் இங்கே பட முடியாது. மாயா அதிகப் பேராசையைத் தந்து விடுகின்றது. பழமொழி ஒன்று உள்ளது- பகவானை நினைவு செய்யுங்கள், இல்லையெனில் இராஜாளி வந்து விடும். இந்த மாயாவும் கூட இராஜாளி போல் பேராடுகின்றது. இப்போது பாபா வந்திருக்கிறார் என்றால் இப்போதும் கூட புருஷார்த்தம் செய்து உயர்ந்த பதவி பெறவில்லை என்றால் கல்பம் கல்பமாகப் பெற மாட்டீர்கள். இங்கே பாபாவிடமோ உங்களுக்கு எந்த ஒரு துக்கமும் கிடையாது. அதனால் பழைய துக்கத்தின் உலகத்தை மறக்க வேண்டும் இல்லையா? முழு நாளின் கணக்கு-வழக்கைப் பார்க்க வேண்டும். எவ்வளவு நேரம் பாபாவை நினைவு செய்தோம்? யாருக்காவது உயிர் பிச்சைக் கொடுத்தோமா? பாபா உங்களுக்கும் உயிர் பிச்சை அளித்துள்ளார் இல்லையா? சத்யுக-திரேதா வரை நீங்கள் அமரர்களாக இருக்கிறீர்கள். இங்கே யாராவது இறந்தால் எவ்வளவு அழுது அரற்றுகின்றனர்! சொர்க்கத்தில் துக்கத்தின் பெயர் இருக்காது. பழைய ஆடையை (சரீரம்) விட்டுப் புதியதை எடுத்துக் கொள்கிறோம் என்பதைப் புரிந்து கொள்வார்கள். இந்த உதாரணமும் கூட உங்களால் வருவது, வேறு

யாரும் இந்த உதாரணத்தைத் தரமுடியாது. அவர்கள் பழைய ஆடையை மறப்பதில்லை. அவர்களோ பணத்தைச் சேமித்துக் கொண்டே இருக்கின்றனர். இங்கே நீங்கள் பாபாவுக்குக் கொடுப்பதை பாபா சாப்பிடுவதில்லை. தன்னிடம் வைத்துக் கொள்வதும் இல்லை. அதன் மூலம் குழந்தைகளுக்குத் தான் பராமரிப்பு செய்கின்றார். அதனால் இது உண்மையிலும் உண்மையான சிவபாபாவின் பண்டாரா. இந்த பண்டாராவில் இருந்து சாப்பிடுபவர்கள் இங்கேயும் சுகமாக இருப்பார்கள் என்றால் ஜென்ம-ஜென்மாந்தரமாகக் குஷியாக இருப்பார்கள்.

உங்களுடைய இந்த ஜென்மம் மிகவும் கிடைத்தற்கரிய ஒன்றாகும். தேவதா ஜென்மத்தை விடவும் நீங்கள் இங்கே சுகமாக இருக்கிறீர்கள். ஏனென்றால் பாபாவின் அடைக்கலத்தில் இருக்கிறீர்கள். இங்கிருந்து தான் நீங்கள் அளவற்ற வருமானத்தைச் சம்பாதிக்கிறீர்கள். அதை நீங்கள் ஜென்ம-ஜென்மாந்தரமாக அனுபவம் செய்வீர்கள். சதாமாவுக்கும் கூட இரண்டு கைப்பிடி அவலுக்குப் பதிலாக 21 பிறவிகளுக்கான மானிகைகள் கிடைத்தன. இந்த உலகமும் சுகமானதாக இருக்குமென்றால் பரலோகமும் சுகமானதாக இருக்கும், ஜென்ம-ஜென்மாந்தரத்துக்கும். அதனால் இந்த ஜென்மம் மிக நல்லது. சிலர் சொல்கின்றனர், சீக்கிரம் வினாசமாக வேண்டும், அப்போது நாங்கள் சொர்க்கத்தில் சென்று விடுவோம் என்று. ஆனால் இப்போதோ அதிகக் கஜானாக்களை பாபாவிடமிருந்து பெற வேண்டும். இப்போது இராஜதானி எங்கே உருவாகியிருக்கிறது? பிறகு சீக்கிரமாக வினாசத்தை எப்படி செய்விப்பார்? குழந்தைகள் இப்போது எங்கே தகுதியானவர்களாக ஆகியிருக்கிறார்கள்? இப்போதோ பாபா படிப்பிப்பதற்காக வந்து கொண்டே இருக்கிறார். பாபாவின் சேவையோ அளவற்றது. பாபாவின் மகிமையும் அளவற்றது. எவ்வளவு உயர்ந்தவரோ, சேவையும் அவ்வளவு உயர்ந்ததாகச் செய்கிறேன். அதனால் தான் எனக்கு நினைவுச் சின்னம் உள்ளது. உயர்ந்தவரிலும் உயர்ந்த பாபாவின் ஆசனம், யார் எவ்வளவு முயற்சி செய்கிறார்களோ, அவர்கள் தங்கள் பாக்கியத்தை உருவாக்குகிறார்கள். இது அழியாத ஞான ரத்தினங்களின் வருமானம், அங்கே அளவற்ற செல்வமாக ஆகிவிடுகின்றது. ஆகவே குழந்தைகள் மிக நல்ல முயற்சி செய்ய வேண்டும். பாபாவை இங்கேயும் நினைவு செய்யுங்கள் என்றால் அங்கேயும் நினைவு செய்யுங்கள். ஏணிப்படியோ உள்ளது இல்லையா? மனக்கண்ணாடியில் பார்க்க வேண்டும், நான் எவ்வளவுக்கு பாபாவின் நல்ல குழந்தையாக இருக்கிறேன்? பார்வையற்றவர்களுக்கு எந்த அளவுக்கு வழி சொல்கிறேன்? தனக்குத் தான் பேசிக்கொள்வதால் குஷி ஏற்படும். எப்படி பாபா அனுபவம் சொல்கிறார்- உறங்கினாலும் கூட பேசுகிறேன். பாபா, உங்களுடையதோ அற்புதம்! பக்தி மார்க்கத்தில் பிறகு நாங்கள் உங்களை மறந்து போவோம். இவ்வளவு ஆஸ்தி உங்களிடமிருந்து பெறுகிறோம். பிறகு சத்யுகத்தில் இதை மறந்து போவோம். பிறகு பக்தி மார்க்கத்தில் உங்களுக்கு நினைவுச் சின்னம் அமைப்போம். ஆனால் உங்களுடைய தொழிலை முற்றிலும் மறந்து விடுகிறோம். எப்படி புத்தியற்றவர்களாக, அஞ்ஞானிகளாக ஆகிவிடுகிறோம்! இப்போது பாபா எவ்வளவு ஞானியாக ஆக்கியிருக்கிறார்! இரவு-பகலுக்குள்ளே வேறுபாடு. ஈஸ்வரன் சர்வவியாபி- இது ஒன்றும் ஞானம் கிடையாது. ஞானமோ சிருஷ்டிச் சக்கரத்தினுடையதாக இருக்க வேண்டும். இப்போது நாம் 84 பிறவிகளின் சக்கரத்தை முடித்து விட்டுத் திரும்பிச் செல்கிறோம். பிறகு நாம் ஜீவன்முக்தியில் வரவேண்டும். டிராமாவிலிருந்து வெளியில் செல்ல முடியாது. நாம் ஜீவன்முக்தியின் பயணிகள்.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

இரவு வகுப்பு - 16.12.1968

பாபா சிலரை மகளே என்று சொல்கிறார், சிலரை தாய்மார்களே (மாதா) என்று சொல்கிறார், நிச்சயமாகக் கொஞ்சம் வித்தியாசம் உள்ளது. சிலருடைய சேவையினால் மணம் வருகிறது. சிலரோ எருக்கம் பூவாக உள்ளனர். இதையோ பாபா சொல்லிப் புரிய வைத்துள்ளார், நீங்கள் என்னுடன் கூடவே வந்திருக்கிறீர்கள். மேலிருந்து பாபாவும் வந்திருக்கிறார், உலகத்தைப் பாவனமாக்குவதற்காக. உங்களுக்கும் இது தான் கடமை. அங்கிருந்து யார் முதலில் வருகிறார்களோ, அவர்கள் பவித்திரமானவர்கள். புதிதாக வருகிறார்கள் என்றால் அவசியம் மணம் தருவார்கள். தோட்டத்துடனும் ஒப்பிடுகின்றார். எப்படி சேவையோ, அப்படி மணமுள்ள மலர்கள். விவேகம் சொல்கிறது, சிவபாபாவின் குழந்தை எனச் சொன்னதுமே ஆஸ்திக்கு உரிமையாளராக ஆகிவிடுகின்றனர். ஆகவே இந்த மணம் வரவேண்டும். உரிமையாளராக இருப்பதால் தான் அனைவரும் வணக்கம் செலுத்துகின்றனர். நீங்கள் உலகத்தின்

மாலிக்காக நிச்சயமாக இருப்பீர்கள். ஆனால் படிப்பில் வேறுபாடோ அதிகம் உள்ளது. இது நடப்பதும் நிச்சயமாகும். குழந்தைகளுக்கு நிச்சயம் ஏற்பட்டு விடுகிறது, இவர் பாபா. மேலும் சக்கரமும் புத்தியில் உள்ளது. ஆக, பாபா சொல்கிறார், இன்னும் அதிகமாக என்ன சொல்வது? பாபாவைத் தவிர சுயதரிசனச் சக்கரதாரியாக யாரும் ஆக்க இயலாது. சைகையினாலேயே ஆகிறார்கள். யார் கல்பத்திற்கு முன் ஆகியிருந்தார்களோ, அவர்கள் தான் ஆகிறார்கள். ஏராளமான குழந்தைகள் வருகின்றனர். பவித்திரதா மீது எவ்வளவு கொடுமைகள் நடைபெறுகின்றன! யார் மூலமாக பாபா கீதை சொல்கிறாரோ, அவருக்கு எவ்வளவு நிந்தனை செய்கின்றனர்! சிவபாபாவையும் கூட நிந்திக்கின்றனர். கச்ச மச்ச அவதாரம் எனச் சொல்வதும் கூட நிந்தனை அல்லவா? அறியாத காரணத்தால் பாபா மீதும் உங்கள் மீதும் எவ்வளவு களங்கம் கற்பிக்கின்றனர்! குழந்தைகள் எவ்வளவு கஷ்டப்படுகின்றனர்! படிப்பினால் சிலரோ பெரும் பணக்காரராக ஆகிவிடுகின்றனர். எவ்வளவு சம்பாதிக்கின்றனர்! ஒவ்வொரு ஆப்பிரேஷனுக்கு இரண்டாயிரம், நாலாயிரம் கிடைத்து விடுகிறது. சிலரோ குடும்பத்தைக் கூடப்பராமரிக்க முடிவதில்லை. வித்தியாசம் உள்ளது இல்லையா? சிலர் ஜென்ம-ஜென்மாந்தரத்துக்கு இராஜ்யத்தை அடைகின்றனர். சிலர் ஜென்ம-ஜென்மாந்தரமாக ஏழை ஆகின்றனர். பாபா சொல்கிறார், உங்களை புத்திசாலி ஆக்குகிறேன். இப்போது நீங்கள் எல்லா விஷயங்களிலும் டிராமா எனச் சொல்வீர்கள். அனைவருக்கும் பாகம் உள்ளது. எது நடந்து முடிந்ததோ, அது டிராமா. எது டிராமாவில் உள்ளதோ, அது தான் நடைபெறுகின்றது. டிராமாவின் அனுசாரம் என்னென்ன நடைபெறுகிறதோ, அதெல்லாம் சரி தான். எவ்வளவு தான் நாம் சொல்லிப் புரிய வைத்தாலும் புரிந்து கொள்வதில்லை. இதில் பண்புகளும் மிக நல்லதாக இருக்க வேண்டும். ஒவ்வொருவரும் தனக்குள் பார்க்க வேண்டும்-நமக்குள் எந்த ஒரு குறையும் இல்லாதிருக்கிறதா? மாயா மிகவும் கடுமையானது. அதை எப்படியாவது வெளியேற்ற வேண்டும். அனைத்துக் குறைபாடுகளையும் நீக்க வேண்டும். பாபா சொல்கிறார், பந்தனத்தில் இருக்கும் மாதாக்கள் மற்ற அனைவரைக் காட்டிலும் அதிகமாக நினைவில் இருக்கின்றனர். அவர்கள் தான் நல்ல பதவி பெறுகிறார்கள். எவ்வளவு அதிகமாக அடி வாங்குகிறார்களோ, அவ்வளவு அதிகமாக நினைவில் இருக்கின்றனர். ஐயோ சிவபாபா என்பது வெளியேறி விடும். ஞானத்தின் மூலம் சிவபாபாவை நினைவு செய்கிறார்கள். அவர்களின் சார்ட் நன்றாக உள்ளது. இதுபோல் யார் அடி வாங்கிவிட்டு வருகிறார்களோ அவர்கள் சேவையிலும் நன்கு ஈடுபடுகின்றனர். தனது வாழ்க்கையை உயர்ந்ததாக அமைத்துக் கொள்வதற்காக நல்ல சேவை செய்கின்றனர். சேவை செய்யவில்லை என்றால் மனம் அரிக்கின்றது. மனம் துடிக்கின்றது, நாம் சேவை செய்யச் செல்வோம் என்று. சென்டரை விட்டுச் செல்ல வேண்டியிருக்கிறது என்பதைப் புரிந்து கொண்டிருக்கின்றனர். ஆனால் கண்காட்சிகளில் சேவை அதிகம் உள்ளது என்றால் சென்டரையும் கூடப் பொருட் படுத்தாமல் அந்த சேவைக்காக ஓட வேண்டும். எவ்வளவு நாம் தானம் செய்கிறோமோ அவ்வளவு பலமும் நிரம்பிக் கொண்டே இருக்கும். தானமும் அவசியம் செய்ய வேண்டும் இல்லையா? இவை அழியாத ஞான ரத்தினங்கள், யாரிடம் இவை உள்ளனவோ, அவர்கள் தான் தானம் செய்வார்கள். குழந்தைகளுக்கு இப்போது முழு சிருஷ்டியின் முதல், இடை, கடையின் ஞானம் நினைவு வரவேண்டும். முழுச் சக்கரத்தையும் சுற்ற வேண்டும். பாபாவும் இந்த சிருஷ்டியின் முதல், இடை, கடையை அறிந்திருக்கிறார். நிச்சயமாக ஞானத்தின் கடலாக இருக்கிறார். இது உலகத்துக்கு முற்றிலும் புதியதொரு ஞானமாகும். இது ஒருபோதும் பழையதாக ஆவதில்லை. சக்தி வாய்ந்த ஞானம் இல்லையா, பாபா தான் இதைச் சொல்கிறார். ஒருவர் எவ்வளவு தான் சாது-சந்நியாசியாக இருந்தாலும் ஏணிப்படி ஏறி மேலே செல்வதில்லை. பாபாவைத் தவிர மனிதர்கள் கதி-சத்தி அளிக்க இயலாது. மனிதர்களும் தர முடியாது, தேவதைகளும் தர முடியாது. ஒரு பாபா மட்டுமே தர முடியும். நாளுக்கு நாள் விருத்தி ஏற்படவே செய்யும். பாபா சொல்லியிருந்தார், அதிகாலை வேளையில் இந்த லட்சுமி-நாராயணரின் சித்திரம், ஏணிப்படி இவை டிரான்ஸ் லைட்டிலும் இருக்க வேண்டும். மின்சாரத்தின் இதுபோன்ற ஒரு பொருள் இருக்க வேண்டும், அதன் மூலம் ஜொலிப்பு வந்து கொண்டே இருக்க வேண்டும். சுலோகனும் சொல்லிக் கொண்டே செல்லுங்கள். சந்நியாசிகள் இராஜயோகத்தைக் கற்றுத்தர முடியாது. இராஜயோகத்தைப் பரமபிதா பரமாத்மா தான் கற்றுத் தந்து கொண்டிருக்கிறார், பாகீரதத்தின் மூலம். இதுபோன்ற சப்தங்களை அதிகம் கேட்பீர்கள். நல்லது. இனிமையிலும் இனிமையான குழந்தைகளுக்கு இரவு வணக்கம்.

தாரணைக்கான முக்கிய சாரம் :

- 1) இந்த நாடகம் இப்போது முடிவடைந்து கொண்டிருக்கிறது. அதனால் இந்தப் பழைய உலகத்திலிருந்து அப்பாற்பட்டு இருக்க வேண்டும். ஸ்ரீமத்படி தனது அதிர்ஷ்டத்தை உயர்ந்ததாக

அமைத்துக் கொள்ள வேண்டும். ஒருபோதும் எந்த ஒரு தலைகீழ்க் கர்மத்தையும் செய்யக் கூடாது.

- 2) அவினாசி ஞானரத்தினங்களின் வருமானத்தை சம்பாதிக்க வேண்டும். மற்றும் சம்பாதிக்க வைக்க வேண்டும். ஒரு பாபாவின் நினைவில் இருந்து நல்ல குழந்தை ஆகி அநேகருக்கு வழி சொல்ல வேண்டும்.

வரதானம் : தியாகம் மற்றும் தபஸ்யாவின் சூழ்நிலை மூலம் விக்ன-வினாசக் ஆகக்கூடிய உண்மையான சேவாதாரி ஆகுக.

எப்படி பாபாவுக்கு அனைவரையும் விடப் பெரிய டைட்டில் உள்ளது- உலக சேவகர் (வேர்ல்டு செர்வன்ட்). அப்படி குழந்தைகளும் வேர்ல்டு செர்வன்ட், அதாவது சேவாதாரிகள். சேவாதாரி என்றால் தியாகி மற்றும் தபஸ்வி. எங்கே தியாகம் மற்றும் தபஸ்யா உள்ளதோ, அங்கே பாக்கியமோ அவர்களுக்கு முன் தாசி போல் வரும். சேவாதாரி என்றால் கொடுப்பவர்களாக இருப்பார்கள், பெற்றுக் கொள்பவர்கள் அல்ல. அதனால் சதா நிர்விக்னமாக இருப்பார்கள். ஆக, சேவாதாரி என உணர்ந்து தியாகம் மற்றும் தபஸ்யாவின் சூழ்நிலையை உருவாக்குவதன் மூலம் சதா விக்ன வினாசக்காக இருப்பார்கள்.

சுலோகன் : எந்த ஒரு பிரச்சனையையும் எதிர்கொள்வதற்கான சாதனம் சுயஸ்திதியின் (தன் மன நிலையில்) சக்தியாகும்.